



Kunsill
tal-Unjoni Ewropea

Brussell, 27 ta' April 2018
(OR. en)

Fajl Interistituzzjonali:
2016/0231 (COD)

8217/18
ADD 1

CODEC 608
CLIMA 67
ENV 245
ENER 124
TRANS 160
AGRI 186
COMPET 240
ECOFIN 350

NOTA PUNT "I/A"

minn:	Segretarjat Ġenerali tal-Kunsill
lil:	Kumitat tar-Rappreżentanti Permanenti/Kunsill
Sugġett:	Abbozz ta' Regolament tal-Parlament Ewropew u tal-Kunsill dwar it-tnaqqis annwali vinkolanti tal-emissjonijiet ta' gassijiet serra mill-Istati Membri mill-2021 sal-2030 li jikkontribwixxi għall-azzjoni klimatika biex jiġu onorati l-impenji li saru fil-Ftehim ta' Pariġi, u li jemenda r-Regolament (UE) Nru 525/2013 (I-ewwel qari) - Adozzjoni tal-att leġislattiv - Dikjarazzjonijiet

Dikjarazzjoni mil-Litwanja

Il-Litwanja taghti appoġġ qawwi lill-Ftehim ta' Pariġi u lir-responsabbiltajiet klimatiċi komuni tal-UE. Il-Litwanja ser tikkontribwixxi għall-implimentazzjoni tal-impenji tal-UE u taqbel mal-mira nazzjonali tagħha tat-tnaqqis fl-emissjoni ta' gassijiet serra sal-2030 kif propost fir-Regolament dwar il-qsim tal-isforzi.

Is-setturi li ma jaqgħux taħt l-ETS fil-Litwanja jammontaw għal 66 % tat-total tal-emissjonijiet ta' gassijiet serra, bl-ogħla emissjonijiet ikunu tas-setturi tat-trasport u l-agrikoltura, jiġifieri 38 % u 35 %. Il-Litwanja għandha wiehied mill-aktar livelli baxxi ta' emissjonijiet ta' gassijiet serra per capita u fl-2015 laħqet l-akbar tnaqqis ta' 58.2 % ta' emissjonijiet ta' gassijiet serra meta mqabbel mal-livelli tal-1990 minn fost l-Istati Membri tal-UE¹. Għal-Litwanja, il-mitigazzjoni tal-emissjonijiet ta' gassijiet serra hija proċess fit-tul u kompitu li jeħtieġ thejjiġa u riżorsi adegwati.

It-test ta' compromess finali tar-Regolament dwar il-qsim tal-isforzi fih għadd ta' elementi li huma aċċettabbli għal-Litwanja. Madankollu, it-tmexxija 'l quddiem tad-data ta' meta jibda l-perkors għat-tnaqqis ta' emissjonijiet ta' gassijiet serra għal nofs l-2019 ser tobbliga lil-Litwanja taċċetta obbligi li huma ferm aktar eżiġenti minn dawk li lesta taċċetta.

Id-data aktar bikrija tal-bidu ser timponi fuq il-Litwanja impenji addizzjonali ta' mitigazzjoni, li fil-prattika ser ikunu kontroproduktivi biex il-mira tal-2030 tintlaħaq b'mod kosteffiċjenti.

Il-prijorità hija l-investiment f'miżuri ta' mitigazzjoni tat-tibdil fil-klima aktar milli l-użu ta' riżorsi limitati fix-xiri ta' allokkazzjonijiet annwali tal-emissjonijiet. Għalhekk, ma naraw l-ebda ġustifikazzjoni raġonevoli għal baġit strettissimu tal-allokkazzjonijiet annwali tal-emissjonijiet diġà fil-bidu tal-perijodu li jmiss.

Il-Litwanja qajmet it-thassib imsemmi hawn fuq matul in-negozjati kollha, iżda dan ma tqisx. B'riżultat ta' dan, il-Litwanja mhix f'pożizzjoni li tappoġġa t-test ta' compromess finali.

Dikjarazzjoni minn Malta

Malta tafferma mill-ġdid l-impenn tagħha li tindirizza kwistjonijiet ta' klima bil-potenzjal kollu tagħha u li tikkontribwixxi għall-għanijiet tal-Ftehim ta' Pariġi u l-mira tal-UE li sal-2030 jinkiseb tnaqqis fl-UE kollha fl-emissjonijiet ta' gassijiet serra, f'setturi 'l barra mill-kamp ta' applikazzjoni tal-iskema tal-UE għan-negozjar ta' emissjonijiet, ta' 30 % meta mqabbel mal-livelli tal-2005.

Malta tapprezza l-isforz għal rikonoxximent tal-limitazzjonijiet speċifiċi tagħha fil-kisba ta' perkors diffiċli hafna biex tnaqqas l-emissjonijiet ta' gassijiet serra minn setturi li ma jaqgħux taħt l-ETS mill-2013 sal-2030, permezz tal-inkluzjoni ta' Malta fl-Anness IV tar-Regolament dwar il-Qsim tal-Isforzi. Madankollu Malta tqis li l-livell tal-aġġustament inkluz ma jindirizzax biżżejjed ir-realtà li Malta ser tthabbat wiċċha magħha fil-perijodu ta' wara l-2020 minhabba li hi l-Istat Membru:

¹ Żvilupp sostenibbli fl-Unjoni Ewropea RAPPORT TA' MONITORAĠĠ TAL-PROGRESS LEJN L-SDGS F'KUNTEST TAL-UE, Eurostat, Edizzjoni 2017, p. 263
<http://ec.europa.eu/eurostat/documents/3217494/8461633/KS-04-17-780-EN-N.pdf/f7694981-6190-46fb-99d6-d092ce04083f>

- bl-inqas emissjonijiet ta' gassijiet serra per capita madwar l-UE kollha fis-setturi li ma jaqghux taht l-ETS;
- bi struttura ekonomika li mhijiex intensiva fl-użu tal-karbonju.

L-isforz li Malta mistennija tagħmel skont dan ir-Regolament huwa meqjus sproporzjonat, anke billi Malta hija l-aktar emittent baxx f'termini assoluti u fuq bażi per capita.

Malta qajmet dan it-thassib konsistentement matul il-proċess ta' negozjati u għalhekk, f'koerenza mal-pożizzjoni li kellha qabel, Malta mhix ser tappoġġa l-adozzjoni ta' dan ir-Regolament għax iħalli lil dan l-Istat Membru jhabbat wiċċu ma' perkors diffiċli hafna sal-2030.
